

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ ।

२०२० सालको ऐन नं. ३२

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला ओजस्विराजन्य अति तेजस्वी त्रिभुवन प्रजा-तन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अतुल-ज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समर विजयिनाम् ।

नेपाल निजामती सेवा ऐनलाई संशोधन गर्न बनेको ऐन

प्रस्तावना:— नेपाल निजामती सेवा ऐन, २०१३ (यसपछि मूल ऐन भनिएको) लाई संशोधन गर्नु वाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ:— (१) यस ऐनको नाम “नेपाल निजामती सेवा (संशोधन) ऐन, २०२०” रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा ५ मा संशोधन:— मूल ऐनको दफा ५ को प्रतिबन्धात्मक वाक्यांश (क) मा रहेको अस्तित्वारवाला भन्ने शब्दको सट्टा यो ऐन अन्तर्गत बनेका नियमहरू अनुसार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अख्तियार दिइएको भन्ने शब्दहरू राखिएको छ ।

३. मूल ऐनको दफा ६ मा संशोधन:- मूल ऐनको दफा ६ को उप-दफा (१) को प्रति-बन्धात्मक वाक्यांश (ख) उप-दफा (२) र त्यसको प्रतिबन्धात्मक वाक्यांश (ग) मा अख्तियारवाला भन्ने शब्द प्रयोग भएका ठाउँहरूमा सो शब्दको सट्टा यो ऐन अन्तर्गत बनेका नियमहरू अनुसार विभागीय सजायको आदेश दिन पाउने अधिकारी भन्ने शब्द-हरू राखिएको छ ।

४. मूल ऐनको दफा ६ मा संशोधन:- मूल ऐनको दफा ६ को उप-दफा (२), (३) र (४) को सट्टा देहायको उप-दफा (२), (३) र (४) राखिएको छ:-

(२) दफा ६ को उप-दफा (१) बमोजिम रीत नपुऱ्याई वा बेठीक र गलत किसिमबाट नन्याजेटेड् पदको निजामती कर्मचारी सेवाबाट हटाइएमा हटाउने आदेश दफा ६ को उप-दफा (१) को रीत नपुगेको वा बेठीक र गलत हुंदा सो पदमा बहाल रहेकोले हटाइएका मितिदेखि थामिएको मितिसम्मको तलब पाउं भनी निजले ३५ दिनभित्र यो ऐन अन्तर्गत बनेका नियमहरू बमोजिम तोकिएको अधिकारी छेउ उजुर गर्न सक्छ ।

(३) यो ऐन अन्तर्गत बनेका नियमहरूमा तोकिएको विभागीय सजाय दिने अधिकारीले दिएको विभागीय सजायको आदेशले कुनै व्यक्तिलाई मर्का परेको छ भने सो आदेश यो ऐन र यस ऐन अन्तर्गत बनेका नियम विरुद्ध छ भने सम्म निजले यो ऐन अन्तर्गत बनेका नियमहरू बमोजिम तोकिएको अधिकारी छेउ निवेदनपत्र दिन सक्नेछ ।

(४) उप-दफा (१) मा लेखिएकोमा बाहेक कुनै निजामती कर्म-चारीको सम्बन्धमा यो ऐन अन्तर्गत बनेका नियमहरू बमोजिम अख्तियार प्राप्त अधि-कारीले गरेको कारवाही यो ऐन र यस ऐन अन्तर्गत बनेका नियमहरूमा लेखिएका कुराहरू बाखिलाप भएमा पनि कुनै अदालतमा नालेश, निवेदनपत्र लाग्न वा अरु कानुनी कारवाही चलन सक्दैन ।

५. मूल ऐनको दफा १० मा संशोधन:- मूल ऐनको दफा १० को सट्टा निम्नलिखित दफा १० राखिएको छ:-

१०. निजामती कर्मचारीको बचाउ:- (१) निजामती कर्मचारीले आफ्नो ओहदाको कर्तव्यपालनमा वा ओहदाको कर्तव्यपालन सम्झी गरेको कुनै सरकारी कामको सम्बन्धमा निजामती कर्मचारी उपर उप-दफा (२) बमोजिमको रीत नपुऱ्याई मुद्दा चलन सक्दैन ।

६५३
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) उप-दफा (१) बमोजिम कुनै निजामती कर्मचारी उपर मुद्दा चलाउनको लागि फौजदारी मुद्दाको हकमा अख्तियारवालाको अनुमति प्राप्त भएको हुनु पर्दछ र देवानी मुद्दाको हकमा देहाय बमोजिम भएको हुनु पर्दछः—

(क) मुद्दा चलाउने कारण र वादी हुनेको र निजको वारेस भए त्यसको नाम र ठेगाना खोली लिखित सूचना (नोटिस) अख्तियारवालालाई वा सम्बन्धित निजामती कर्मचारीलाई बुझाएको वा हुलाकद्वारा रजिष्टरी गरी पठाएको र त्यसको एकप्रति नक्कल श्री ५ को सरकारमा पेश भएको दुई महिना नाघेको।

(ख) मुद्दा चलाउने कारण भएको आठ महिनाभित्र मुद्दा दायर गरी सकेको।

(३) कुनै निजामती कर्मचारी बहाल छंदा आफ्नो ओहदाको कर्तव्य-पालनको सिलसिलामा गरेको कामको सम्बन्धमा बहाल टुटी सकेपछि पनि श्री ५ को सरकारको स्वीकृति नभई निज उपर मुद्दा चलन सक्दैन।

(४) उप-दफा (३) बमोजिम नालिस दिन पाउने गरी श्री ५ को सरकारबाट स्वीकृति दिएमा निजको प्रतिरक्षा श्री ५ को सरकारले गर्नेछ।

लालमोहर सदरमिति:— २०२०।११।१६।६

आज्ञाले—

विनोदप्रसाद धिताल,

श्री ५ को सरकारको सह-सचिव।

६५६
आधिकारिकता मुद्रण विभागबाट प्रमाणित गरिएपछि मात्र लागु हुनेछ।